

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

26 अगस्त 2019

जामिया में कटिंग-एज इनोवेशन के लिए मल्टीडिसप्लनेरी रिसर्च लैब्रटोरी खुली

जामिया मिल्लिया इस्लामिया की कुलपति, प्रोफेसर नजमा अख्तर ने एक प्रभावशाली समारोह में, कटिंग एज इनोवेशन को बढ़ावा देने वाली विश्वविद्यालय की मल्टीडिसप्लनेरी रिसर्च लैब्रटोरी का उद्घाटन किया। ये लैब्रटोरी विभिन्न क्षेत्रों में नवीनतम अनुसंधान को बढ़ाने में मददगार साबित होगी।

इस लैब्रटोरी को जामिया के मल्टीडिसप्लनेरी सेंटर फॉर एडवांस रिसर्च एंड स्टडीज़:एमसीएआरएस: में खोला गया है। सेंटर के पोस्ट ग्रेजुएट डिप्लोमा इन मोलेक्युलैर डाइअग्नोस्टिक्स के पहले साल के छात्रों के साथ इसका शुभारंभ किया गया।

इस मौके पर जामिया की कुलपति ने कहा कि मल्टीडिसप्लनेरी रिसर्च आधुनिक भारत की ज़रूरत है। उन्होंने अनुसंधानकर्ताओं से कहा कि वे मानवता के उत्थान से जुड़े पहलुओं पर अनुसंधान करके समस्याओं का समाधान खोजें।

उन्होंने कहा कि रिसर्च और टीचिंग को पूरे समर्पण से साथ-साथ चलाने के साथ ही अनुसंधानकर्ताओं को अपने अनुसंधान की कामयाबियों के बारे में लोगों को बताना चाहिए। उन्होंने बैक्टीरीआलजी, स्ट्रक्चरल बाइअलाजी, सेल-कल्चर और वाइरोलाजी से जुड़ी विशेष अनुसंधान सुविधाओं का भी उद्घाटन किया।

इस समारोह में विश्वविद्यालय के रजिस्ट्रार ए.पी. सिद्दीकी:आईपीएस:, अध्यापकों, छात्रों और अन्य मेहमानों ने हिस्सा लिया।

एमसीएआरएस के आनरेरी डायरेक्टर प्रो सुशांत जी घोष ने अपने संबोधन में इस सेंटर की उपलब्धियों के बारे में बताया। इनमें सेंटर को मिली एकस्ट्रा-मुरल रिसर्च ग्रांट्स और 2016 में इसकी शुरुआत में ही, इसके छात्रों को रिसर्च फेलोशिप मिलने का जिक्र शामिल है।

जामिया के रजिस्ट्रार ए.पी. सिद्दीकी ने एमसीएआरएस की स्थापना में, प्रो घोष की सराहनीय कोशिशों और इस सेंटर को एक्सेलेंस की तरफ ले जाने में उनके अथक प्रयासों का खास उल्लेख किया।

एमसीएआरएस के आनरेरी डिप्टी डायरेक्टर डा काज़िम ने, कुलपति के अकादमिक और प्रशासनिक अनुभवों का उपस्थित लोगों से परिचय कराया।

अहमद अज़ीम

जनसंपर्क अधिकारी एवं मीडिया संयोजक